

ဘာသာပြန် စာရေးဆရာ - Ryu

အနိုင်းပွဲသွေးမျိုးဆက်စနစ်

(ဂုဏ်စာ)

(Chapter 81 - 100)

စာစဉ်-၆

အခန်း(၈၁)

ဘော့စ်ဒန်ဇီ၏ ဆုံးမစကား

'ငါ နောက်ကျရင် သတိကြီးကြီးထားရမယ်.... အခုလောလောဆယ်တော့ အဲကိစ္စကို ခဏ ရပ်ထားမှ ရမယ်'

ဂတ်စတပ် ထိုကဲ့သို့ ဆုံးဖြတ်လိုက်ရခြင်းမှာ ကျောင်းသားများက စိုးရိမ်တကြီးဖြစ်ပြီး သက်တော်စောင့်များနှင့် မခွာဘဲ နေကြမည်စိုးသော ကြောင့်ပင် ဖြစ်သည်။

လူတိုင်းက ဂရုစိုက်လာကြပြီဖြစ်သည်။

သူတို့က နောက်ထပ် ဂေါ်ဒန် သို့မဟုတ် ချာလီ မဖြစ်ချင်ကြပါ။

ထိုကဲ့သို့ ဆက်ဖြစ်လာလျှင် နောက်ထပ်ကျောင်းသားတစ်ယောက်၏ သွေးမျိုးဆက်ကို ခိုးယူရန် မလွယ်တော့မည်မှန်း ဂတ်စတပ်နားလည်သည်။

ခိုးမည့်လူများအတွက်ကတော့ သူ ပူမနေပါ။ ဟွန်းဂျီ၊ ဘန်၊ ပေါ၊ ချာလီ နှင့် ဂေါ်ဒန်မှ လွဲ၍ သူ့အား အနိုင်ကျင့်ခဲ့သော ကျောင်းသားနှစ်ယောက် ထပ်ရှိသေးသည်။

ဟွန်းဂျီကတော့ ထိပ်ဆုံးမှ ဖြစ်ပြီး ထိုနှစ်ယောက်က အောက်ဆုံးတွင် ဖြစ်၏။

သူ၏ ကျန်အတန်းဖော်များသည် သူ့အား အထင်သေးသော်လည်း အမှိုက် ဟု ခေါ်ရုံသာ ရှိသည်။ ထို့ကြောင့် သူတို့အား ဘာမျှလုပ်ရန် မတွေးထားပါ။ သို့သော် ဝင်ခွင့်စာမေးပွဲတွင် သူတို့အား ပါးအကြိုက်ချရန် သူ ဆုံးဖြတ်

ထားသည်။

ဂတ်စတပ်က သူ့ဟင်းလျာကို ပြင်ဆင်ပြီးနောက် စားဖိုမှူးများအား နှုတ်ဆက်ကာ အခန်းထဲမှ ထွက်လာသည်။

နေ့တစ်ဝက်က လျင်မြန်စွာ ကုန်ဆုံးသွားသည်။

လေ့ကျင့်ရေးအချိန်ဖြစ်သည်။

နည်းပြက ချာလီနှင့် ဂေါ်ဒန်အား အနည်းငယ်စိုးရိမ်နေသည်။ သူတို့က အတန်းထဲတွင် ထိပ်ဆုံးရှိသောကြောင့် ဖြစ်သည်။

အခြားသော ကျောင်းသားများကလည်း ချာလီတို့အား လိုက်မှီရန် အစွမ်းကုန်ကြိုးစားအားထုတ်နေကြသည်။

အခန်း ၃တွင် ကျောင်းသားတစ်ရာကျော် ရှိသည်။

ကျောင်းသားတိုင်းက နှီးနှော ဖလှယ်ပွဲတွင် ပါဝင်ခွင့် ရသော်လည်း ကျောင်းကိုယ်စားပြုတိုက်ပွဲများတွင် ပါဝင်ရမည်မဟုတ်ချေ။

ချာလီသည် ကျောင်းကိုယ်စားပြုယှဉ်ပြိုင်တိုက်ခိုက်မည့်အသင်းတွင် အရွေးခံထားရပြီး ဂေါ်ဒန်ကတော့ အရံဖြစ်သည်။

သူတို့နှစ်ယောက်၏ အဖြစ်အပျက်ကြောင့် လွတ်နေသော နေရာနှစ်ခု ကျန်ရှိနေသေးသည်။ ထို့ကြောင့် ကျောင်းသားများက အရွေးခံရစေရန် သူတို့၏ အရည်အချင်းရှိသမျှအား ညှစ်ထုတ်ပြသနေကြခြင်းဖြစ်သည်။

အသင်းခေါင်းဆောင်လုပ်မည့်လူကိုပါ ရွေးချယ်မည်ဖြစ်သည်။ သို့သော် နည်းပြက ရွေးချယ်ရန် အချိန်နည်းနည်းယူအုံးမည်ဖြစ်သည်။

-

ကျောင်းသားတိုင်း ပြန်သွားသောအခါ ကျောင်းသည် ခြောက်ကပ်ကျန်နေခဲ့သည်။

ရက်များ ကုန်လွန်သွားပြီးနောက် တနလာနေ့သို့ ပြန်ရောက်လာသည်။

သူ အားလပ်ရက်များကတော့ မပျင်းရိရပါ။ အန်ဂီအား သူမ၏ အမြန်နှုန်းကို အကန့်အသတ်သို့ ရောက်သည်အထိ တွန်းအားပေးရန် ညကင်းလှည့်ရာတွင် တာဝန်အချို့လုပ်ခိုင်းရသည်။

အန်ဂီကတော့ သားရဲများက သူမအား ကြောက်၍ ပေါ်မလာခြင်းများလားဟု တွေးတောမိသည်။

သားရဲများ မပေါ်လာခြင်းက သူမကို ပျော်ရွှင်စေသည်။

သူမက သူနှင့် ရပ်ကွက်ရှိလူများအား အန္တရာယ် မဖြစ်လိုကြောင်း ဂတ်စတပ်သဘောပေါက်သည်။ သို့သော် သူမကတော့ ဂတ်စတပ် သားရဲမရှိသော ရက်များကို တမင်ရွေးခေါ်နေမှန်း သိမည်မဟုတ်ပါ။

ဂတ်စတပ် သူမနှင့် အတူ ကျောင်းသွားသည်။ မိနစ်အနည်းငယ်ကြာသောအခါ သူ ကျောင်းသို့ ရောက်လာသည်။

--

ဂတ်စတပ် ဟင်းလျာတစ်ခုကို ချက်ပြုတ်မေချိန်တွင် ဘော့စ်ဒန်ဇိုက ရောက်လာပြီး သူနှင့် စကားပြောချင်သည်ဟု ဆိုသည်။

ဂတ်စတပ်လည်း လုပ်လက်စအား ရပ်လားလိုက်ပြီး စကားပြောရန် နှစ်ယောက်သား ကော်ရစ်ဒါသို့ လမ်းလျှောင်ထွက်လာသည်။

-

"ကောင်လေး... မင်း ညအလုပ်က အဆင်ပြေရဲ့လား"

ဘော့စ်ဒန်ဇိုက မေးသည်။

"ဟမ်အဆင်ပြေပါတယ်"

ရုတ်တရက် မေးလာသော မေးခွန်းကြောင့် ဂတ်စတပ် ကြောင်သွား

သည်။

"အင်း... ငါ မင်း အဆင်ပြေပါ့မလားလို့ စိုးရိမ်နေတာ"

"ဟုတ်ကဲ့ ..ကျွန်တော် နားလည်ပါတယ်.... ဒါနဲ့ ကျွန်တော်ကို ဘာပြောဖို့ ခေါ်လိုက်တာလဲ"

"ငါ မင်းကို ဆုံးမစကားနည်းနည်းပြောမလို့ကွ နားထောင်စမ်း"

"မင်းဟာ လူတွေအများကြီးရဲ့ မတရားဆက်ဆံတာကို ခံခဲ့ရတယ် မင်းရဲ့ မိသားစု အဖော်တွေ ပြီးတော့ လူမှုပတ်ဝန်းကျင်ရော...

သား..... မင်းဟာ တစ်နေ့တခြား ပိုပြီး အေးစက်စက်ဖြစ်လာတယ်ဆိုတာ ငါ သတိထားမိတယ်မင်း မုန်းတဲ့ လူတွေလိုမျိုး မင်းကို ဖြစ်မလာစေချင်ဘူး"

ဘော့စ်ဒန်ဇိုက ပြောသည်။

"သူတို့ကို သား ခွင့်လွှတ်လိုက်ဖို့ ပြောနေတာလဲ မဟုတ်ဘူး... သူတို့လို ဖြစ်မလာအောင်နေလို့ ပြောတာ မင်း အနာဂတ်ကျရင် သူတို့ကို လက်စားချေတာပဲဖြစ်ဖြစ် ပြစ်မှုကျူးလွန်တာပဲဖြစ်ဖြစ် မလုပ်စေချင်ဘူး"

ဘော့စ်ဒန်ဇိုက ဆက်ပြောသည်။

ဂတ်စတပ်က ခေါင်းညိတ်ပြလိုက်သည်။

"ဟုတ်တယ် ဘော့စ်ဒန်ဇိုကျွန်တော် သူတို့လို ဖြစ်မလာချင်ဘူး ကိုယ့် နည်းလမ်းနဲ့ ကိုယ် လုပ်စရာရှိတာတွေကို ဆက်လုပ်ချင်တယ်"

"ကောင်းတယ် တော်တယ်ကွာ.. ဂတ်စတပ် လူပီသတဲ့ လူဆိုတာ ဘယ်လို မျိုးလဲ သိလား"

ဘော့စ်ဒန်ဇိုက မေးသည်။

ထိုမေးခွန်းကို ကြားပြီးနောက် ဂတ်စတပ်၏ မျက်နှာတွင် နားမလည်ဟန်

ပေါ်လာသည်။

သူ မေးလိုက်သည်။

"လူ ပီသတဲ့လူဆိုတာ ဘယ်လိုမျိုးလဲ"

"လူပီသတဲ့ လူဆိုတာ ကိုယ်နာကျင်ခံစားသမျှကို ဒဏ်ပြန်ခတ်ခြင်းမရှိဘဲ ကိုယ့်ကိုကိုယ် အဆင်အခြင်မဲ့သွားအောင် စည်းမျဉ်းတွေနဲ့ ထိန်းထားတဲ့ လူမျိုးပဲ"

ဘော့စ်ဒန်ဇိုက ရှင်းပြသည်။

ထိုအခါ ဂတ်စတပ်က နားလည်သွားသည်။

"ဂတ်စတပ် မင်းကရော လူပီသတဲ့လူလား အဲ့လိုမျိုး စည်းမျဉ်း တွေ ချထားတာရှိလား"

ဘော့စ်ဒန်ဇိုက လေးနက်သော အကြည့်ဖြင့် မေးလိုက်သည်။

ဂတ်စတပ် ပြောစရာစကားမဲ့သွားရသည်။ သူ ဘာပြန်ပြောရမှန်း မသိတော့ပေ။

"ကိစ္စမရှိပါဘူး ကောင်လေးရ.... မင်းကို ငါက သူရဲကောင်းဖြစ်လာစေချင် နေတာမှ မဟုတ်တာ..

ကျယ်ပြောလှတဲ့ လောကကြီးထဲမှာ သူရဲကောင်းဆိုတာ အသုံးမဝင်ဘူး

.....

ငါက မင်းကို အထိန်းအကွပ် မလွှတ်သွားစေဖို့ပဲ ပြောတာ..... တကယ်လို့ လူတစ်ယောက်က မင်း ခံစားရသလို ပြန်ဒဏ်ခတ်ခံရမယ်ဆိုရင် မင်းက အဲ့တာကို ကျေအေးပေးလိုက်ပါ ...ကိုယ့်ကိုကိုယ် ထိန်းချုပ်...

သူရဲကောင်းဖြစ်စရာမလိုဘူး လူယုတ်မာဖြစ်သွားဖို့ပဲ အရေးကြီးတယ်.... ပတ်ဝန်းကျင် အတွက် မင်းက မကောင်းပေးဘူးဆိုရင် မင်းမုန်းတဲ့

လူတွေနဲ့ ဘာကွာတော့မှာလဲ"

ဘော့စ်ဒန်ဇိုက ရှည်လျားစွာ ရှင်းပြသည်။

ထို့နောက် သူက ပြန်လှည့်၍ လျှောက်သွားမည်ပြုစဉ် ဂတ်စတပ်က စကားထပြောလိုက်သောကြောင့် ရပ်လိုက်ရသည်။

"ဘော့စ်ဒန်ဇို ... ကျွန်တော်က နတ်ဆိုးတစ်ကောင်ဖြစ်လာမှကို ဘာလို့ ကြောက်နေရမှာလဲအဲပတ်ဝန်းကျင်ဆိုတာကပဲ ဒီလိုဖြစ်စေခဲ့တာမဟုတ် လားလောကကြီးကတောင် ကျွန်တော့်ကို ကျောခိုင်းနိုင်ရင် ကျွန်တော် က ဘာလို့ လောကကြီးကို ကျောမခိုင်းနိုင်ရမှာလဲ....

ကျွန်တော်ဒုက္ခရောက်နေတာတောင် တစ်ချက်လေး ဝင်မကူညီမယ့် လူ တွေကို ကယ်တင်ဖို့ ဘာလို့ အလုပ်ရှုပ်ခံရမှာလဲ.... ဒီရက်စက်လှတဲ့ ကမ္ဘာ ကြီးထဲမှာ စေတနာနဲ့ ထိုက်တန်တဲ့အရာတစ်ခုမှ မရှိဘူး"

ဂတ်စတပ်က ကြမ်းပြင်ကိုသာ စိုက်ကြည့်ရင်း ပြောလိုက်သည်။ သူ့ မျက်ဝန်းများကို ကြည့်လိုက်မည်ဆိုလျှင်တော့ ဝမ်းနည်းမှုကိုသာ တွေ့ရပါ လိမ့်မည်။

အခန်း(၈၂)

ပြန်လည်ဖန်တီးခြင်းစွမ်းရည်အား အသုံးပြုခြင်း

ထိုအကြောင်းအရာနှင့် ပတ်သက်၍ သူတို့ စိတ်ဒဏ်ရာများ ရှိခဲ့ပုံ ပေါ်သည်။

"အင်း မေးခွန်းကောင်းပဲ ကောင်လေး အဲတာရဲ့အဖြေကတော့ မင်း နက်နက်ရှိုင်းရှိုင်း နားလည်ပေမယ့် လက်သင့်မခံနိုင်ဖြစ်နေတဲ့ တစ်ခုခုဆို တာ သေချာတယ်"

ဘော့စ်ဒန်ဇိုက ဂတ်စတပ်၏ မျက်နှာကို စိုက်ကြည့်ရင်း ပြောလိုက်သည်။

"အဲတာက ဘာလဲ"

ဂတ်စတပ်က မေးသည်။

"ကမ္ဘာကြီးမှာ လူကောင်းတွေ ရှိသေးတယ်ဆိုတဲ့ အချက်ပဲ"

"ပြီးတော့ အဲလူတွေဟာ သူတစ်ပါးကို နာကျင်အောင် လုပ်တာမျိုးတွေ မ ရှိခဲ့ဖူးဘူးဆိုတော့ သူတို့ဟာ မင်းရဲ့ စေတနာနဲ့ ထိုက်တန်တယ်"

ဘော့စ်ဒန်ဇိုက ဖြေ၍ တခြားသို့ ထွက်သွားသည်။ ဂတ်စတပ်သာ တစ် ယောက်ထဲ အတွေးများတွင် နစ်မြော၍ ကျန်နေခဲ့သည်။

တစ်နေ့တာ ကုန်ဆုံးသွားတာတောင် ဂတ်စတပ်သည် ဘော့စ်ဒန်ဇို၏ စကားများကို တွေးတောနေမိဆဲ ပင်ဖြစ်သည်။

သူ ပိုမိုစွမ်းအားကြီးလာသည်နှင့်အမျှ ကြောင်းကျိုးမဆင်ခြင်နိုင်သော

မျက်ကန်းတစ်ယောက်လို ဖြစ်ကောင်းဖြစ်လာနိုင်သည်။

ဘော့စ်ဒန်ဇိုက သူ့အား သူရဲကောင်းတစ်ယောက်ဖြစ်လာရန် ပြောခဲ့လျှင် သူ ချက်ချင်း ငြင်းပယ်မည်ဖြစ်သည်။ သို့သော် ဘော့စ်ဒန်ဇိုများ၏ စကားများကို ထူးခြားနေမှန်း သူ သိသည်။ လက်တွေ့နှင့် ကိုက်ညီ၍ အဓိပ္ပါယ်လည်း ရှိ၏။

'ငါ ဆက်ပြီးတော့ ရုန်းကန်ပြီး ရှေ့ကို တိုးနေရအုံးမှာပဲ.... ငါ မဆိုင်တဲ့လူတွေကို မထိခိုက်စေခဲ့ဘူးဆိုတာကတော့ သေချာပါတယ်'

ဂတ်စတပ် သူ၏ စိတ်တွင်း ပဋိပက္ခများကို ရပ်တန့်စေလိုက်၏။

ကျောင်းဆင်းပြီးနောက် ကျောင်းသားတိုင်းက အိမ်သို့ ပြန်သွားကြသည်။

ဂတ်စတပ်လည်း ယနေ့က သူ၏ အားလပ်ရက်ဖြစ်နေသောကြောင့် အိမ်သို့သာ ပြန်လာလိုက်သည်။

ဆရာမအေမီသည် သူ့အား လေ့ကျင့်ရေးမှ အနားပေးထားသော နေ့ဖြစ်သောကြောင့်ပင် ဖြစ်၏။

သူ ဒိုဂျီတွင် လေ့ကျင့်နေချိန်၌ ပြန်လည်ဖန်တီးခြင်းစွမ်းရည်အား မည်သို့ အသုံးပြုရမည်ဆိုတာကို တွေးတောနေခဲ့သည်။

ပြဿနာက သူ ပေါင်းစပ်ချင်သော သွေးမျိုးဆက်များကို မဆုံးဖြတ်နိုင်သေးပေ။

သားရဲသဏ္ဌာန်ပြောင်းသွေးမျိုးဆက်သည် အက်တမ်ထိန်းချုပ်ခြင်းသွေးမျိုးဆက်နှင့် လိုက်ဖက်စွာ အသုံးပြုနိုင်ဆဲ ဖြစ်သည်။

ပြန်လည်ဖန်တီးပြီးနောက် ထိုနှစ်ခုအား သီးခြားစီ အသုံးပြုနိုင်တော့ပါမလားဟု သူ သေချာမသိပါ။ သူ၏ မူလဗီဇပြောင်းလဲခြင်း သွေးမျိုးဆက်သည်လည်း ထိုနည်းတူပင်။

ထို့ကြောင့် သူ အသုံးပြုနိုင်သော ကျန်သွေးမျိုးဆက်များက ဂေါ်ဒန်နှင့် ချာလီဆီမှ ထုတ်ယူထားသော သွေးမျိုးဆက်နှစ်ခုပင် ဖြစ်သည်။

ဂတ်စတပ် တွန့်ဆုတ်တွန့်ဆုတ်ဖြစ်နေရခြင်းအကြောင်းမှာ ချာလီ၏ သွေးမျိုးဆက်ကိုလည်း သူ ကြိုက်နှစ်သက်သောကြောင့် ဖြစ်၏။

ထိုသွေးမျိုးဆက်အား ပြန်လည်ဖန်တီးခြင်းတွင် ထည့်မသုံးလိုသော်လည်း အခြားသော သွေးမျိုးဆက်များမရှိတော့၍ သုံးကို သုံးရမည် ဖြစ်သည်။

သူ ထိုအကြောင်းကို ထပ်ပြီးတွေးလေလေ သဘောပေါက်လာလေလေ ဖြစ်၏။ သူသာ ထိုချာလီတို့၏ သွေးမျိုးဆက်စွမ်းရည်များကို လူမြင်ကွင်းတွင် ထုတ်သုံးလိုက်လျှင် လူတိုင်းက မှတ်မိသွားနိုင်သည်။

ပြန်လည်ဖန်တီးခြင်းစွမ်းရည်ဖြင့် စွမ်းရည်များကို ရောနှောပေါင်းစပ်လိုက်ပါက ကွဲပြားခြားနားသွားမည်ဖြစ်ပြီး မည်သူမျှ မမှတ်မိနိုင်တော့ပါ။

ဂတ်စတပ် အိမ်သို့ ပြန်ရောက်လာပြီး သူ့ အိပ်ရာထက်တွင် ပစ်လွဲချလိုက်သည်။

"အခု ငါ အဲ့အကြောင်းကို တွေးရတော့မယ် ပြန်လည်ဖန်တီးခြင်းစွမ်းရည်ကလည်း သွေးမျိုးဆက်ခိုးယူတာလို လိုအပ်ချက်တွေ ရှိသေးလားလို့"

ဂတ်စတပ် ပြောလိုက်သည်။

ခဏခန့် စဉ်းစားပြီးနောက် သိရန် အကောင်းဆုံးနည်းလမ်းဖြင့် ကြိုးစားကြည့်ရန် ဂတ်စတပ် ဆုံးဖြတ်လိုက်သည်။

" ပြန်လည်ဖန်တီးခြင်းစကေးကို အသက်သွင်းလိုက်"

[ပြန်လည်ဖန်တီးခြင်းစကေးကို အသက်သွင်းလိုက်ပါပြီ]

ဂတ်စတပ် ရုတ်တရက် ပူလောင်လာသည်ကို ခံစားလိုက်ရ၏။

"ဝိုး... ဒါက ဘာကြီးလဲ"

ဆုံချက်အမှတ်များရှိ သွေးစွမ်းအားများသည် ပွက်ပွက်ဆူလာသည်ကို သူ ခံစားလိုက်ရသည်။

[မည်သည့်သွေးမျိုးဆက်များကို ပေါင်းစပ်လိုပါသလဲ]

စနစ်က မေးသည်။

'မြေလျှပ်စီးဆွဲအားသွေးမျိုးဆက်နဲ့ စွမ်းအင်ပြောင်းလဲခြင်းသွေးမျိုးဆက် ကို ပေါင်းစပ်လိုက်"

ဂတ်စတပ်က စိတ်ထဲတွင် အမိန့်ပေးလိုက်သည်။

[ပိုင်ရှင်သည် မြေလျှပ်စီးဆွဲအားသွေးမျိုးဆက်နှင့် စွမ်းအင်ပြောင်းလဲခြင်း သွေးမျိုးဆက်အား ပေါင်းစပ်ရန် ဆုံးဖြတ်လိုက်ပါသည်]

[မြေလျှပ်စီးဆွဲအားသွေးမျိုးဆက်+စွမ်းအင်ပြောင်းလဲခြင်းသွေးမျိုးဆက်]

[သဟဇာတဖြစ်နှုန်းအား တွက်ချက်နေပါသည်၀%/၁၀၀%]

[သဟဇာတဖြစ်နှုန်းအား တွက်ချက်နေပါသည် ၅၈%/၁၀၀%]

ဂတ်စတပ်သည် စနစ်၏ တွက်ချက်နေမှုအား စောင့်ကြည့်၏။

[သဟဇာတဖြစ်နှုန်းသည် ၅၈% ရှိပါသည်]

[ပိုင်ရှင် သွေးမျိုးဆက်များအား ပေါင်းစပ်လိုပါသေးသလား]

[လုပ်မည်/ မလုပ်ပါ]

ဂတ်စတပ်သည် လုပ်မည်အား ရွေးလိုက်မည်ပြုစဉ် အသိပေးချက်တစ် ခုက ပေါ်ပေါက်လာသည်။

[သတိပေးချက် !!!!!.ဤသွေးမျိုးဆက်များအား ပေါင်းစပ်ခြင်းဖြင့် အခြား သူများကိုသာမက ပိုင်ရှင်ကိုပါ အန္တရာယ်ဖြစ်စေနိုင်သည့် သွေးမျိုးဆက်

တစ်ခုဖြစ်ပေါ်လာပါလိမ့်မည်]

ဂတ်စတပ်သည် သတိပေးချက်အား အံ့သြတကြီး ဖတ်လိုက်သည်။

'ဒီကနေ နှစ်ချက်ဆွဲတွေးလို့ ရတာရှိတယ် ပထမအချက် ရလာတဲ့ သွေး
မျိုးဆက်က အရမ်းအားကောင်းလိမ့်မယ်....

ဒုတိယအချက် အရမ်းအားကောင်းလွန်းလို့ ထိန်းချုပ်ရခက်ခဲပြီး ငါ့ကိုပါ
အန္တရယ်ဖြစ်လာစေနိုင်တယ်'

ဂတ်စတပ် သုံးသပ်လိုက်၏။

သူက စိတ်ရှုပ်ထွေးသွားရမည့်အစား ပို၍ပင် ပျော်ရွှင်သွားသေးသည်။

"အခုတော့ ငါ ဆက်လုပ်ရမယ်"

ဂတ်စတပ်က စနစ်အား စိတ်ထဲမှ နေ၍ အမိန့်ပေးလိုက်၏။

'လုပ်မယ်... သွေးမျိုးဆက်တွေကို ပေါင်းစပ်လိုက်'

[မြေလျှပ်စီးဆွဲအားသွေးမျိုးဆက်နှင့် စွမ်းအင်ပြောင်းလဲခြင်းသွေး
မျိုးဆက်အား ပေါင်းစပ်ခြင်း]

ဂတ်စတပ် ရုတ်တရက် အေးမြပြီး သက်တောင့်သက်သာရှိသော ခံစား
ချက်ကို ရလိုက်သည်။

[သွေးမျိုးဆက်များအား သူတို့၏ နဂိုမျိုးရိုးဗီဇပုံစံသို့ ပြန်လည်ချိန်ညှိနေ
ပါသည်]

[အန်ဒိုပလာဆမ် ၊ အန်တီမိုင်ကိုဂျင် ၊ ဆဲလူးလို့များအား ပေါင်းစပ်နေ
ပါသည်] (ဆဲလ်ထဲမှာ ပါတဲ့ သေးငယ်သော အစိတ်အပိုင်းလေးတွေကို
ပြောတာပါ)

အမျိုးမျိုးသော အသိပေးချက်များက ထွက်ပေါ်လာပြီး ဂတ်စတပ်သည်
သူ့ခန္ဓာကိုယ်ထဲတွင် ဖြစ်ပေါ်နေသော ပြောင်းလဲမှုဖြစ်စဉ်အား ခံစားမိ

နေသည်။

[ပေါင်းစပ်ခြင်းဖြစ်စဉ် စတင်ပါပြီ]

[ပေါင်းစပ်ခြင်း ၀.၀၁%/ ၁၀၀%]

ဂတ်စတပ် နှေးကွေးစွာ ရွေ့လျားနေသော ရာခိုင်နှုန်းအား ကြည့်လိုက်သည်။

[ပေါင်းစပ်ခြင်း ၀.၁၉ %/၁၀၀%]

နှစ်နာရီကြာသွားသည်တောင် ရာခိုင်နှုန်းက ၀.၁၉သာ ရှိနေသေးသည်။

ဂတ်စတပ် အနည်းငယ်မကျေမနပ်ဖြစ်လာသည်။

‘ဒီပုံစံအတိုင်းဆို နှစ်ရက်လောက် ကြာမယ့်ပုံပဲ’

ဂတ်စတပ် စိတ်ထဲတွင် ကြိတ်၍ သက်ပြင်းချလိုက်သည်။

ထိုဟာကို သွေးမျိုးဆက်ထုတ်ယူသိုလှောင်ခြင်းကဲ့သို့ မြန်ဆန်မည်ဟု ထင်ထားခဲ့သော်လည်း သူ မှားသွားခဲ့သည်။

ပြန်လည်ဖန်တီးခြင်းသည် လိုအပ်ချက်များ မရှိပါ။ သို့သော် ဖြစ်စဉ်က အလွန်နှေးကွေးလွန်းသည်။

ဂတ်စတပ် ညခင်း ကင်းလှည့်ရမည့် အချိန်သို့ ရောက်လာသည်။

သူ လှုပ်ရှားလိုက်လျှင် ပြန်လည်ဖန်တီးခြင်းဖြစ်စဉ်အား သက်ရောက်မှု ရှိမရှိ သူမသိပါ။ ရှိလျှင်လည်း စကေးကို ပြန်ပိတ်လိုက်ရုံသာ ရှိသည်။

သူ ထရပ်လိုက်ပြီး အဝတ်အစားလဲလိုက်သည်။

ရံဖန်ရံခါ ပေါင်းစပ်ခြင်းဖြစ်စဉ်မှ အေးမြသော ခံစားချက်ကို ရသော်လည်း သူ လျစ်လျူရှုထားလိုက်၏။

သူ အန်ဂီနှင့် ကင်းလှည့်ထွက်လိုက်သည်။

ည သန်းခေါင်အချိန်တွင် သူ ပြန်ရောက်လာသည်။ မျှော်မှန်းထားသလို ပင် သားရဲများ ထွက်ပေါ်လာခြင်း မရှိပါ။

ဂတ်စတပ် စိတ်ပျက်လက်ပျက်ဖြစ်နေရခြင်း အကြောင်းကလည်း ရှိသေး၏။ သူ့ မြင်ကွင်းတွင် ပေါ်နေဆဲဖြစ်သော အသိပေးချက်ကြောင့်ပင်။

[ပေါင်းစပ်ခြင်း ဖြစ်စဉ် ၁၂.၇%/ ၁၀၀%]

`ဒါက တော်တော်ကြာမယ့်ပုံပဲ `ဂတ်စတပ် စိတ်ထဲတွင် တွေးလိုက်၏။

ဂတ်စတပ်နောက်နေ့တွင်လည်း ရာခိုင်နှုန်းတန်းလန်းဖြင့် ကျောင်းသို့ သွားလိုက်သည်။

တစ်ခါတစ်ရံ ထွက်လာသော အေးမြသည့် ခံစားချက်ကြောင့် သူ အသံထွက် ညည်းညူလိုက်ချင်သော်လည်း သူ ထိန်းချုပ်ထားလိုက်သည်။

သူသာ ရုတ်တရက်ကြီး အတန်းထဲတွင် ထညည်းလိုက်လျှင် အတန်းဖော်များက မည်သို့ တွေးမည်နည်း။

အတန်းဖော်များ၏ အတွေးများကို သူ အဖက်မလုပ်သော်လည်း လူထူးဆန်းကောင်ဟု ဝိုင်း၍ ထင်သွားကြမည်ကို သူမလိုလားပါ။
